

झरोखा

हृदय रोग पीड़ित बच्चों के निशुल्क ऑपरेशन

जयपुर। हृदय रोग से पीड़ित 10 बच्चों के नारायणा हृदयालय अस्पताल में निशुल्क ऑपरेशन किए जाएंगे। मुख्यमंत्री सहायता कोष, नारायणा हॉस्पिटल और अनफोल्ड फाउंडेशन, जयपुर के संयुक्त तत्वावधान में रविवार को ये ऑपरेशन किए जाएंगे। शिशु हृदय रोग विशेषज्ञ डॉ. मधु चौधरी ने बताया कि इन बच्चों के चयन के लिए फाउंडेशन की ओर से शिविर लगाए गए थे। ये सभी बच्चे राजस्थान के हैं और ऑपरेशन के बाद स्वस्थ जीवन जी सकेंगे।

बच्चों में यह बीमारियां

बच्चों के हृदय में छेद होना, ऐट्रियल सेप्टल डिफेक्ट, वेन्ट्रिकुलर सेप्टल डिफेक्ट, पेटेन्ट डक्टस आर्टिरियोसिस आदि। निजी अस्पतालों में ये ऑपरेशन बहुत महंगे होते हैं और सरकारी अस्पतालों में ऑपरेशन के लिए काफी इंतजार करना होता है।

सेमीनार में स्टेम सेल्स पर चर्चा

जयपुर। जयपुर के विभिन्न दंत चिकित्सकों के लिए शनिवार को एवरशाईन टॉवर, वैशाली नगर में एक सेमीनार का आयोजन किया गया। सेमीनार स्टीमेड बायोटेक कंपनी की ओर से आयोजित किया गया जो कि स्टेम सेल्स पर कार्य करती है। शहर प्रभारी अनिल त्रिपाठी ने बताया कि सेमीनार में डॉ. निशांत गुप्ता ने दंत चिकित्सा के क्षेत्र में हुए नए अन्वेषण व अन्य तकनीक पर व्याख्यान दिया। वरिष्ठ दंत चिकित्सक डॉ. समीर शर्मा एवं डॉ. बलविन्दर सिंह ठक्कर के सहयोग से यह कार्यक्रम आयोजित किया गया। इसमें बताया गया कि डेंटल पल्प स्टैम सेल से कैसर, डायबिटीज, दिल की बीमारियों सहित हड्डियों की कई गंभीर बीमारियों का इलाज संभव है।